



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2143/47 - 2019 ඔක්තෝබර් මස 03 වැනි බ්‍රහස්පතින්දා - 2019.10.03

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය රජයේ නිවේදන

මැතිවරණ කොමිෂන් සභාව විසින් 2019 සැප්තැම්බර් මස 19 වන දිනැතිව අංක 2141/52 දරන
අති විශේෂ ගැසට් පත්‍රයෙන් නිකුත් කරන ලද විධාන හා සම්බන්ධිතව මැතිවරණ කොමිෂන් සභාව
විසින් අමතරව නිකුත් කරනු ලබන විධාන

ජන්ද විමසීම හා සබැඳිව රාජ්‍ය දේපළ අවහාපිත කිරීම වැළැක්වීමට මැතිවරණ කොමිෂන් සභාව විසින් නිකුත් කරනු ලැබ ඇති විධානයක් හෝ විධාන කඩවී ඇති බවට කොමිෂන් සභාව වෙත ලැබී ඇති තොරතුරු හෝ පැමිණිලි හෝ පිළිබඳව වැඩිදුරටත් කරුණු විමසා බැලීම අවශ්‍ය බව මැතිවරණ කොමිෂන් සභාව තීරණය කරනු ලබන විටකදී ඒ සඳහා අවශ්‍ය වන මුද්‍රිත හෝ ඉලෙක්ට්‍රොනික ලිපි ලේඛන, සාකච්ඡා සටහන්, වාර්තා, බඳවා ගැනීම් හෝ පත්වීම් ලබාදීමට අදාළ වාර්තා යනාදී තොරතුරු කොමිෂන් සභාව වෙත හෝ කොමිෂන් සභාව විසින් බලය පවරන නිලධාරියෙකුට හෝ ලබාදීමට නියෝග කළ විටකදී එකී තොරතුරු ලබාදීමට එම ලිපි ලේඛන භාරව සිටින නිලධාරීන් කටයුතු කළ යුත්තේය. එවැනි විටෙකදී මැතිවරණ කොමිෂන් සභාව විසින් නිකුත් කර ඇති යම් විධානයක් හෝ විධාන කඩකර ඇති අවස්ථාවක් සම්බන්ධයෙන් වැඩිදුරටත් කරුණු විමසා බැලීම සඳහා වාචික හෝ ලිඛිත හෝ ප්‍රකාශ ලබාදෙන ලෙස මැතිවරණ කොමිෂන් සභාව හෝ මැතිවරණ කොමිෂන් සභාව විසින් බලය පැවරූ නිලධාරියෙකු හෝ නියම කළ විටෙකදී සියලු කරුණු ඇතුළත් ප්‍රකාශ ලබාදීමට එකී කරුණු හා සම්බන්ධිත රාජ්‍ය නිලධාරීන් කටයුතු කළ යුත්තේය. එසේ කිරීමට බැඳී සිටින්නේය.

ජන්ද විමසීම් හා සබැඳිව රාජ්‍ය දේපළ අයුතු පරිහරණය හා සම්බන්ධිත විධාන කඩ කිරීම් පිළිබඳව කරුණු විමසීම සඳහා මැතිවරණ කොමිෂන් සභාව විසින් යම් රාජ්‍ය නිලධාරියෙකු මැතිවරණ කොමිෂන් සභාව වෙත කැඳවනු ලැබූ විටදී ඒ සඳහා පැමිණ අවශ්‍ය සියලු කරුණු පැහැදිලි කරදීමට හා අවැසි ලිපි ලේඛන ඉදිරිපත් කිරීමට එම කැඳවීම ලද රාජ්‍ය නිලධාරියා ක්‍රියා කළ යුත්තේය. එසේ කිරීමට එකී නිලධාරියා බැඳී සිටින්නේය.

මෙම විධානවල රජය යනුවෙන් යෙදී ඇති සෑම ස්ථානයකදීම රජයේ අමාත්‍යාංශ, දෙපාර්තමේන්තු ඇතුළු සියලු රජයේ ආයතන, පළාත් සභා, පළාත් පාලන ආයතන, රාජ්‍ය සංස්ථා, ව්‍යවස්ථාපිත මණ්ඩල, කොමිෂන් සභා, රාජ්‍ය බැංකු, රාජ්‍ය විශ්වවිද්‍යාල, රජයට පවරාගත් සමාගම් යන සියලුම ආයතන හා 50%කට වඩා කොටස් රජය හෝ රාජ්‍ය සමාගම් සතු ආයතන ද අදහස් වේ.



රජයේ නිලධාරීන් හා සේවකයන් යනුවෙන් යෙදී ඇති සෑම ස්ථානයකම පෙර සඳහන් ආයතනවල සේවයේ නිරත හා සේවයේ යොදවා ගෙන සිටින චේතනයක් හෝ දීමනාවක් ලබන සියලුම තැනැත්තන් අදහස් වේ.

මෙම විධානවල සඳහන් තොරතුරු යන්නට 2016 අංක 12 දරන තොරතුරු දැන ගැනීමේ අයිතිවාසිකම් පිළිබඳ පනතේ තොරතුරු පිළිබඳ අර්ථ නිරූපණය අදාළ වන්නේය.

මේ සම්බන්ධයෙන් නිකුත් කරන ලද 2017.12.04 දිනැති 2048/02 අංක දරන අති විශේෂ ගැසට් නිවේදනය මෙයින් පරිච්ඡින්න කරනු ලැබේ.

මහින්ද දේශප්‍රිය
සභාපති
මැතිවරණ කොමිෂන් සභාව

එන්.ජේ.අබේසේකර
සාමාජික
මැතිවරණ කොමිෂන් සභාව

එස්. රත්නජීවන් එච්.හුල්
සාමාජික
මැතිවරණ කොමිෂන් සභාව

2019 ඔක්තෝබර් මස 02 වැනි දින,
කොළඹ දී ය.